



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza tal-31 ta' Mejju 2024

Talba nru. 346-2021

**GREENSKIP SERVICES LIMITED
(C-13893)**

VERSUS

STEFANO DIANA ET

IT-TRIBUNAL,

Ra illi b'Avviz tat-Talba ipprezentat fid-29 ta' Novembru 2021 is-socjeta attrici talbet lit-Tribunal jikkundanna lill-konvenuti sabiex ihallsu l-ammont ta' erbgha mija sitta u sebghin Ewro u disgha u erbghin centezmu (Eur 476.49) ghal diversi servizzi rezi lilom. Bl-Ispejjez u bl-imghaxijiet.

Ra illi s-socjeta konvenuta D Media Ltd giet debitament notifikat permezz ta' l-affissjoni fl-20 ta' Marzu 2023 u pubblikazzjoni fil-gazzetta tal-Gvern fit-28 ta' Marzu 2023 u f'gazzetta lokali tas-27 t'Ottubru 2023. (Fol.28)

Ra illi minkejja illi l-procedura ghan-notifika giet ezawrita, baqa ma deher hadd ghall-konvenuti u lanqas giet ipprezentata xi risposta sabiex issir kontestazzjoni ghall-pretiza attrici.

Ra illi s-socjeta attrici ipprezentat kapitolu fil-konfront tal-konvenuti. (Fol. 30)

Ra illi ghas-seduta tal-25 t' April 2024, rega ma deher hadd sabiex iwiegeb ghad-domandi in subizzjoni.

Sema x-xhieda ta' Janice Grech.

Ra il-verbal tad-difensur tas-socjeta attrici tal-25 t'April 2024 fejn irtira t-talba tas-socjeta attrici fil-konfront tal-konvenut Stefano Diana.

Ra d-dokumenti prezentati.

Ra illi din il-kawza thalliet ghas-sentenza.

Ikkunsidra

Illi fis-seduta tal-25 t'April 2024 xehdet Janice Grech illi ddikjarat li hija tokkupa l-kariga ta' Accounts Executive fi hdan is-Socjeta' Attrici u li l-ammont li ghadu dovut mis-Socjeta' Konvenuta huwa ta' Eur 476.49 u dan ghal servizzi illi l-istess socjeta attrici pprovdiet lis-socjeta konvenuta.

Ra illi s-socjeta konvenuta bl-ommissjonijiet taghha li jidher xi rapprezentant taghha ghas-seduti u/jew li jipprezentaw risposta irrendew ruhom bhala kontumaci.

It-Tribunal josserva illi l-kontumacija waħedha ma titqiesx bhala ammissjoni tat-talba tal-attur da parti tal-konvenut izda kontestazzjoni ta' l-istess. Għalkemm il-konvenut baqa' kontumaci, dan ma jfissirx li hu abbanduna kull eccezzjoni li seta' jagħmel fil-kawza u ammetta d-domandi. F'każ ta' kontumacija jibqa' l-oneru fuq l-attur li jressaq provi sal-grad ta' probabbilità u li jressaq l-aħjar prova. Il-ġudikant għandu jeżamina jekk it-talba hijiex ġustifikata independentement millkontumacija tal-konvenut (*ara Fenici Insurance Agency Limited noe vs. Paul Stoner et deciza mill-Qorti tal-Appell [Inferjuri] fit-22 ta' Novembru 2002*).

Illi l-istess intqal fis-sentenza, "*Blye Engineering Co. Ltd vs. Philip Borg Bellanti et*" deciza mill-Qorti tal-Appell (sede Inferjuri) fit- 22 ta' Ġunju 2005: "*huwa wkoll principju ben stabbilit illi ghalkemm il-konvenut jibqa' kontumaci dan ma kellux jinftiehem bhala li hu abbanduna kull eccezzjoni li seta' jaghti fil-kawza u ammetta d-domanda. Sta għall-gudikant li jezamina jekk it-talba hix ġustifikata, independentement mill-kontumacija tal-konvenut. Vide Kollez. Vol. XXIX P III p 35*"

Illi inoltre', fis-sentenza fl-ismijiet "*Joseph Edmond sive Jesmond Meilaq vs. Brian Mizzi et noe*", deciza mill-Qorti tal-Appell (sede Superjuri) fis-27 ta' Marzu 1996 ingħad: "*Illi fl-ahharnett irid jinghad illi skond il-gurisprudenza tal-Qrati taghna, il-konvenut li jibqa' kontumaci, bhal kaz odjern, ma jitqiesx li ammetta t-talba ta' l-attur, izda jitqies li jkun irrimetta ruhu għall-gudizzju tal-Qorti. Dana ma jfissirx pero' li l-Qorti tista' tqajjem hija stess ex officio kwalunkwe eccezzjoni li l-konvenut seta' jqajjem kieku kkontesta l-kawza billi kif gie ritenut fis-sentenza ta' l-Onorabbli Qorti ta' l-Appell "*Hammet vs Genovese*" moghtija fil-31 ta' Jannar 1991: "*Il-Qorti m'ghandhiex tissollewa eccezzjonijiet li mhiex awtorizzata espressament mill-Kodici ta' Organizzazzjoni u Procedura Civili jew minn konsiderazzjonijiet ta' ordni Pubblika. Ghaliex altrimenti tinholoq sitwazzjoni fejn il-Qorti tiddeciedi fuq eccezzjoni taghha stess haga li mhix rakkomandabbli billi tinvolvi vjolazzjoni ta' principju kardinali tas-smiegh xieraq tal-kawza;*"*

Illi l-istitut tal-kontumacija hu intiż biss sabiex irażżan l-atteggjament tal-kontumacija u disprezz da parti ta' min gie citat biex jersaq quddiem l-Onorabbli Qorti jew Tribunal (*ara Kummissarju tal-Artijiet vs. John Curmi deciza mill-Prim' Awla fil-31 ta' Jannar 2003*).

Illi r-rapprezentanta tas-socjeta attrici spjegat bil-gurament illi kien inghata servizz lis-socjeta konvenuta u li l-ammont ta' Eur 476.49 dovut mill-istess socjeta konvenuta kien ghadu ma thallasx.

Illi t-Tribunal iqis illi din ix-xhieda fejn gie dikjarat illi l-ammont dovut ghal servizzi rezi ghadu pendent ghandha mill-verita u ghaldaqstant it-talba attrici ghandha tintlaqa.

Decide

Għaldaqstant, dan it-Tribunal jaqta' u jiddeċiedi billi jilqa' t-talba tal-attur għall-ammont ta' erbgħa mija sitta u sebghin Ewro u disgħa u erbghin centezmu (Eur 476.49) rappreżentanti servizzi mogħtija mis-socjeta attrici lis-socjeta konvenuta, bl-imgħax ta' tmienja fil-mija (8%) li jibdew jiddekorru mit-30 t'Awwissu 2022 sad-data tal-pagament effettiv. L-ispejjeż għudizzjarji marbuta ma' dawn il-proċeduri huma kollha a kariku tas-socjeta konvenuta .

Avv. Duncan Borg Myatt
Gudikatur